

- वंदे मातरम गीताच्या शतकोत्तर सुवर्ण महोत्सवाचं पंतप्रधानांच्या हस्ते उद्घाटित; वंदे मातरम हा मंत्र; उर्जा, स्वप्न आणि संकल्पाचं प्रतिक असल्याचं पंतप्रधानांचं प्रतिपादन
- राज्यात सर्वत्र वंदे मातरम गीताचं सामूहिक गायन; विविध उपक्रमांचंही आयोजन
- बिहार विधानसभा निवडणुकीच्या दुसऱ्या आणि शेवट्या प्रचाराच्या प्रचार शिगेला
- झारखंडमध्ये माओवादी बंडखोरांशी झालेल्या भीषण चकमकीनंतर सुरक्षा दलांनी मिळवलं मोहिमेतलं मोठं यश
- यंदाचा इफ्फी 20 नोव्हेंबरपासून गोव्यात रंगणार; महिलांनी दिग्दर्शित केलेल्या 50 चित्रपटांचं होणार प्रदर्शन आणि
- विश्वविजेत्या भारतीय महिला क्रिकेट संघातल्या राज्यातल्या खेळाडूंचा मुख्यमंत्र्यांच्या हस्ते सत्कार

वंदेमातरम

स्वातंत्र्य चळवळीला प्रेरणा देणाऱ्या वंदे मातरम या गीताच्या शतकोत्तर सुवर्णमहोत्सवाची काल सुरुवात झाली. बंकिमचंद्र चॅटर्जी यांनी हे गीत दीडशे वर्षांपूर्वी लिहिलं होतं. पंतप्रधान नरेंद्र मोदी यांच्या हस्ते नवी दिल्लीत 'वंदे मातरम' शतकोत्तर सुवर्णमहोत्सवाचं उद्घाटित झालं. 'वंदे मातरम' हा एक मंत्र आहे, एक ऊर्जा आहे, एक स्वप्न आणि एक संकल्प आहे, असं पंतप्रधानांनी या कार्यक्रमाला संबोधित करताना सांगितलं.

या कार्यक्रमात पंतप्रधानांच्या हस्ते एका विशेष प्रिंट तिकीट आणि नाण्याचं प्रकाशन झालं. तसंच 'vandemataram150.in' हे विशेष पोर्टलही सुरु करण्यात आलं. वंदे मातरम गीताच्या शतकोत्तर सुवर्णमहोत्सवानिमित्त देशभरात वर्षभर विविध कार्यक्रम आयोजित केले जाणार आहेत.

राष्ट्रपती द्रौपदी मुर्मू आणि उपराष्ट्रपती सी. पी. राधाकृष्णन यांनीही राष्ट्रीय गीत वंदे मातरमच्या शतकोत्तर सुवर्णमहोत्सवानिमित्त अभिवादन केलं. स्वातंत्र्यसमराच्या काळात ब्रिटिशांच्या विरोधात, संन्याशांनी पुकारलेल्या बंडाच्या वेळी बंकिमचंद्र चॅटर्जी यांनी या अमर गीताची रचना केली होती, असं राष्ट्रपतींनी समाजमाध्यमावरच्या संदेशात म्हळं आहे. हे राष्ट्रीय गीत भारताच्या सामूहिक चेतनेचं प्रतीक आहे, असं काँग्रेस अध्यक्ष मल्लिकार्जुन खर्गे यांनी आपल्या संदेशात म्हळं आहे. संरक्षण दल प्रमुख जनरल अनिल चौहान आणि संरक्षण सचिव राजेश कुमार सिंग यांनी काल राष्ट्रीय गीताचं स्मरण केलं.

राज्यातही या निमित्त सर्वत्र कार्यक्रमांचं आयोजन करण्यात आलं होतं. महाराष्ट्राचे मुख्यमंत्री देवेंद्र फडणवीस यांच्या उपस्थितीत, मुंबईत मंत्रालयाच्या त्रिमुर्ती प्रांगणात या गीताचं समूहगान करण्यात आलं. देशाचा समृद्ध वारसा जागवून एकात्मता आणि राष्ट्रभक्ती यावर भर देण्याचा निर्धार यावेळी फडणवीस यांनी केला. सर्व शासकीय - निमशासकीय कार्यालयं, आस्थापना, शाळा, महाविद्यालयं, विद्यापीठात वंदे मातरम गीताचं सामूहिक गायन करण्यात आलं,

पंतप्रधान-रेल्वे

पंतप्रधान नरेंद्र मोदी वाराणशी दौऱ्यात आज चार नवीन वंदे भारत एक्सप्रेस गाड्यांना हिरवा झेंडा दाखवतील. मोदी यांचं काल संध्याकाळी त्यांच्या संसदीय मतदारसंघात भव्य स्वागत करण्यात आलं. नवीन वंदे भारत गाड्या बनारस-खजुराहो, लखनऊ-सहारनपूर, फोरिझपूर-दिल्ली आणि एर्नाकुलम-बंगळूरु या मार्गावरून धावणार आहेत. या गाड्यांमुळे नागरिकांचा प्रवासाचा वेळ वाचेल तसंच तिथल्या पर्यटनाला चालना मिळणार आहे.

बिहार-प्रचार

बिहार विधानसभा निवडणुकीच्या दुसऱ्या आणि शेवट्या प्रचाराच्या प्रचार शिगेला पोहोचला आहे. भाजपा बिहारला विकसित राज्य बनवेल, असं पंतप्रधान आणि भाजपाचे ज्येष्ठ नेते नरेंद्र मोदी यांनी काल औरंगाबाद इथल्या सभेत सांगितलं. बिहारमध्ये सत्ता मिळताच राज्याला पूरमुक्त करण्यासाठी स्वतंत्र मंत्रालय सुरु केलं जाईल, असं आश्वासन भाजपाचे नेते अमित शहा यांनी एका प्रचार सभेत दिलं. भाजपा अध्यक्ष जे पी नड्डा यांनी गोविंदगंज इथं, तर उत्तर प्रदेशचे मुख्यमंत्री योगी आदित्यनाथ यांनी पूर्व आणि पश्चिम चंपारण जिल्ह्यात सभा घेतल्या. काँग्रेस नेते राहुल गांधी यांनी अमरपूर इथं सभा घेतली. बिहारच्या जनतेनं अडचणीच्या काळात त्यांच्या सोबत उभं राहणारं, त्यांच्यासाठी काम करणारं सरकार निवडावं, असं आवाहन त्यांनी केलं. काँग्रेस अध्यक्ष मल्लिकार्जुन खर्गे यांनी रोहतास मधल्या चेनारी इथं सभा घेतली. महाआघाडी मुख्यमंत्री पदाचे उमेदवार तेजस्वी प्रसाद यादव यांनी पूर्णिया, अरारिया, भागलपूर आणि बांका इथं प्रचार सभा घेतल्या.

राष्ट्रपती

राष्ट्रपती द्रौपदी मुर्मू आज अंगोला आणि बोत्सवाना या 2 देशांच्या दौऱ्यावर जाणार आहेत. भेटीच्या पहिल्या प्रिप्यात त्या अंगोलाच्या अध्यक्षान्या निमंत्रणावरून अंगोला देशाला भेट देतील. अंगोलाच्या 50 व्या स्वातंत्र्यदिनाच्या कार्यक्रमातही त्या सहभागी होतील. तिथल्या भारतीय समुदायाशीही त्या संवाद साधणार आहेत. त्यानंतर 11 नोव्हेंबरला त्या बोत्सवानाला जातील. त्या बोत्सवानाच्या अध्यक्षंबरोबर द्विपक्षीय चर्चा करतील. तसेच तिथल्या संसदेला संबोधित करतील.

एफएन

प्रस्तावित एफएन अर्थात भारत-युरोप मुक्त व्यापार करारावरील युरोपियन युनियनच्या शिष्टमंडळासोबत नवी दिल्लीत सुरु असलेल्या वाघावा काल समारोप काल झाला. या आठवडाभराच्या चर्चा व्यापक, संतुलित आणि परस्पर फायदेशीर व्यापार करारावर केंद्रित होत्या असं वाणिज्य आणि उद्योग मंत्रालयाने म्हणं आहे. यावेळी व्यापक आणि संतुलित व्यापार करारासाठी असलेल्या वचनबद्धतेचा दोन्ही बाजूंकडून पुनरुच्चार करण्यात आला.

ट्रम्प-भारत भेट

अमेरिकेचे राष्ट्राध्यक्ष डोनाल्ड ट्रम्प यांनी म्हणं आहे कि ते पुढील वर्षी भारताला भेट देऊ शकतात. त्यांनी भारतात यावं अशी पंतप्रधान नरेंद्र मोदी यांची इच्छा असल्याचं सांगून ट्रम्प यांनी मोदी एक श्रेष्ठ व्यक्ती आणि मित्र असल्याचं म्हणं आहे. यंदाची क्वाड शिखर परिषद नवी दिल्लीत होणार असून भारत, ऑस्ट्रेलिया, जपान आणि अमेरिकेच्या नेत्यांचं यजमानपद स्वीकारणार आहे.

भगवान बुद्ध

नवी दिल्लीतल्या राष्ट्रीय संग्रहालयात ठेवलेले भगवान बुद्धांचे पवित्र अवशेष आज अकरा दिवसांच्या प्रदर्शनासाठी भूतानला पाठवले जाणार आहेत. सामाजिक न्याय आणि सक्षमीकरण मंत्री डॉ. वीरेंद्र कुमार हे या अवशेषांना घेऊन जाणाऱ्या शिष्टमंडळाचं नेतृत्व करतील. हे प्रदर्शन थिंफूमधल्या जागतिक शांतिप्रार्थना उत्सवाचा एक भाग असल्याची माहिती सांस्कृतिक मंत्रालयानं दिली.

झारखंड-माओवादी

झारखंडमधील पश्चिम सिंहभूम जिल्ह्यातील दासारांडा जंगलात माओवादी बंडखोरांशी झालेल्या भीषण चकमकीनंतर सुरक्षा दलांना नक्षलविरोधी मोहिमेतलं मोठं यश मिळालं आहे. झारखंड पोलिस आणि केंद्रीय राखीव पोलिस दलांच्या संयुक्त पथकाची काल रात्रीपासून आज पहापर्यंत जराईकेला पोलिस ठाण्याच्या हद्दीतील कुलापू बुरु परिसरात माओवाद्यांशी चकमक सुरु होती. दीर्घकाळ सुरु असलेल्या गोळीबारानंतर, सुरक्षा कर्मचाऱ्यांनी आजूबाजूच्या जंगल परिसरात व्यापक शोध मोहीम सुरु केली. यामध्ये शस्त्रास्त्रे, दारूगोळा, स्फोटके आणि माओवादी साहित्याचा मोठा साठा जप्त करण्यात आला. बंडखोर मोठ्या हल्ल्याच्या तयारीत असल्याचं दिसून आलं.

ईफ्फी

गोव्यात होणारा आंतरराष्ट्रीय चित्रपट महोत्सव- ईफ्फी हा भारतीय निर्मात्यांना जागतिक स्तरावर पोहोचवणारा एक महत्त्वाचा दुवा ठरेल, असा विश्वास माहिती आणि प्रसारण राज्यमंत्री डॉ.एल.मुरुगन यांनी व्यक्त केला आहे. ते काल नवी दिल्लीत पत्रकार परिषदेत बोलत होते. 20 नोव्हेंबरपासून ईफ्फी चित्रपट महोत्सवाला सुरुवात होणार असून यात 81 देशांतील 240 चित्रपटांखवले जाणार असल्याची माहिती मुरुगन यांनी दिली. हा महोत्सव 28 नोव्हेंबरपर्यंत चालणार आहे. महिलांनी दिग्दर्शित केलेले 50हून अधिक चित्रपट हे या वर्षीचं आणखी एक आकर्षण ठरेल, असं मुरुगन म्हणाले.

जीएसटी

नरेंद्र मोदी सरकारने अनेक क्षेत्रांमधला जीएसटी दर कमी केल्यामुळे, 22 सप्टेंबर रोजी सुरु झालेल्या या जीएसटी बचत महोत्सवाचा रिअल इस्टिमेशनक्षेत्रालाही मोठ्या प्रमाणात लाभ होतो आहे. संगमरवर, ग्रॅनाइटा वाळू आणि विनिमरचा जीएसटी दर आता 12 टक्क्यांऐवजी फक्त 5 टक्के केल्यामुळे या कामांचा अंतिम खर्च कमी झाला आहे.

ICC ऑलिंपिक T20

लॉस एंजेलिसमध्ये होणाऱ्या 2028 च्या ऑलिंपिक खेळांमध्ये पुरुष आणि महिला टी-20 क्रिकेट सामने सहा संघांसोबत खेळले जाणार असून यामध्ये एकत्रित 28सामने होणार असल्याची माहिती आंतरराष्ट्रीय क्रिकेट परिषदेने दिली आहे. वर्ष 1900 मध्ये पॅरिसमध्ये पदार्पण केल्यानंतर ग्रेब्रिने फ्रान्सविरुद्धच्या एकाच सामन्यात सुवर्णपदक जिंकले होते. आता 128 वर्षांनी हा खेळ पुन्हा एकदा ऑलिंपिकमध्ये खेळला जाईल.

महिला क्रिकेट

विश्वविजेत्या महिला क्रिकेटसंघातल्या स्मृती मंधाना, जेमिमा रॉड्रिग्ज आणि राधा यादव, या महाराष्ट्रातल्या तीन खेळाडूंचा आणि प्रशिक्षक अमोल मुजुमदार यांचा काल महाराष्ट्राचे मुख्यमंत्री देवेंद्र फडणवीस यांच्या हस्ते सत्कार करण्यात आला. यावेळी तीनही खेळाडूंना प्रत्येकी सव्वा दोन कोटी रुपयांचा धनादेश तर अमोल मुजुमदार यांना साडेबावीस लाख रुपयांचा धनादेश देण्यात आला. महिला क्रिकेटसंघाच्या सहाय्यक कर्मचारी वर्गालाही 11 लाख रुपयांचा धनादेश देण्यात आला.

क्रिकेट सामना

भारत आणि ऑस्ट्रेलिया यांच्यातील 20 षटकांच्या क्रिकेटमालिकेतला पाचवा आणि शेवटचा सामना आज ब्रिस्बेनमध्ये होणार आहे. चौथ्या सामन्यात भारतानं ऑस्ट्रेलियावर 48 धावांनी विजय मिळवत मालिकेत 2-1 अशी आघाडी घेतली आहे. भारतीय प्रमाणवेळेनुसार दुपारी पावणे दोन वाजता हा सामना सुरु होईल.